

## न्यूज गैलरी

## तीन आईएस अधिकारियों को अतिरिक्त प्रभार

रांची। राज्य सरकार ने गुजरात चुनाव में जानेवाले तीन आईएस अधिकारियों चंद्रशेखर, सूरज कुमार व आकांक्षा रंजन के विभागों का प्रभार अलग-अलग पदाधिकारियों को दिया है। कामिक विभाग की अधिसूचना के मुताबिक, इन पदाधिकारियों के चुनाव कार्य से लौटने तक सुनील कुमार को प्राथमिक शिक्षा निदेशक, राजेश्वरी पी को मुख्य कार्यपालक पदाधिकारी झारखंड राज्य आजीविका संवर्धन सोसायटी, रांची व उच्च शिक्षा निदेशक जबकि अजय कुमार को निदेशक हस्तकरणा, रेशम एवं हस्तशिल्प रांची तथा झारकापट के प्रबंध निदेशका का अतिरिक्त प्रभार दिया गया है।

## समन्वय समिति के चेयरमैन

## शिवू सोरेन से मिले सदस्य

## विनोद, योगेंद्र व फागू

रांची। झारखंड मुक्ति मोर्चा के सुप्रीमो सह नवगठित झारखंड राज्य समन्वय समिति के अध्यक्ष शिवू सोरेन के मोरहाबादी स्थित आवास में समिति सदस्य के रूप में दर्जा प्राप्त मंत्री सह पार्टी के महासचिव विनोद पांडेय, योगेंद्र प्रसाद महतो व फागू बैसरा ने श्री सोरेन से मुलाकात की। सदस्यों ने चेयरमैन श्री सोरेन को बूके भेंटकर व शॉल ओढ़ाकर अभिनंदन किया और चरण स्पर्श कर आशीर्वाद दिया। समन्वय समिति में बतौर सदस्य की जिम्मेवारी मिलने पर राज्य निर्माता दिशोभ मुकुंद प्रसाद महतो के साथ गोमिया विधानसभा क्षेत्र से दर्जनों नेता व कार्यकर्ता भी पहुंचे थे।

## झारखंड मंत्रिपरिषद् की बैठक 28 को

रांची। मंत्रिमंडल सचिवालय एवं निगरानी विभाग (समन्वय) द्वारा सूचित किया गया है कि मंत्रिपरिषद् की बैठक रांची में सोमवार, 28 नवम्बर, 2022 को अपराह्न चार बजे से झारखंड मंत्रालय (प्रोजेक्ट भवन) स्थित मंत्रिपरिषद् कक्ष में होगी।

## रांची के अधिकांश इलाकों में बिजली व्यवस्था चरमराई

रांची। राजधानी रांची के अधिकांश इलाकों में बिजली व्यवस्था चरमराई गयी है। बार-बार बिजली कटौती से उपभोक्ता परेशान हैं। हटिया, कांके, पिठौरिया, नगड़ी, औरमांडी, रातू, नामकुम, टाटीसिल्वे, सिंह मोड़ व लटमा इलाके में रोजाना सुबह और शाम पीक आवर में बिजली की कटौती की जा रही है। बिजली विभाग के अधिकारियों के मुताबिक पीक आवर में ग्रिडों की लगातार बिजली की लगभग आधी सप्लाई हो रही है। इसके चलते लोगों की दिनचर्या हर रोज प्रभावित हो रही है।

## झारखंड विधानसभा का स्थापना दिवस • राज्यपाल रमेश बैस ने किया समारोह का उद्घाटन, बोले - जनप्रतिनिधि विस की प्रतिष्ठा-मर्यादा उच्च करने में योगदान दें

नवीन मेल संवाददाता रांची। झारखंड विधानसभा की 22वीं वर्षगांठ पर आयोजित तीन दिवसीय समारोह का राज्यपाल रमेश बैस ने मंगलवार को उद्घाटन किया। इस दौरान मुख्यमंत्री हेमंत सोरेन मुख्य अतिथि के रूप में मौजूद रहे। समारोह में उत्कृष्ट विधायक, उत्कृष्ट विधानसभा कर्मी, शहीद सैनिकों और पुलिसकर्मियों के साथ शौर्य चक्र से सम्मानित सैन्य अधिकारियों, खिलाड़ियों और मैट्रिक-इंटर में सर्वोच्च स्थान हासिल करनेवाले विद्यार्थियों को सम्मानित किया गया। समारोह को संबोधित करते हुए राज्यपाल ने झारखंड विधान सभा के स्थापना दिवस के अवसर पर सभी को हार्दिक बधाई व शुभकामनाएं दीं। राज्यपाल ने कहा कि यह अत्यंत हर्ष का विषय है कि आज हम सब राज्य विधायिका की स्थापना की 22वीं वर्षगांठ मना रहे हैं। लोकतांत्रिक संस्थाओं की मर्यादा और विश्वास को अधुण्य रखना सभी जनप्रतिनिधियों का दायित्व है। सभी जनप्रतिनिधि विधानसभा की प्रतिष्ठा और मर्यादा को और उच्च करने में योगदान दें। राज्यपाल ने कहा कि जनता के भरोसे पर खरा उतरने के दायित्व के प्रति जनप्रतिनिधियों को हमेशा संवेदनशील रहना चाहिए। झारखंड विधानसभा का नान देश की आदर्श विधानसभाओं में हो, इसके लिये प्रत्येक सदस्य को अपनी सक्रिय भूमिका निभानी होगी। सभी सदस्य दायित्व भावना से ऊपर उठकर कार्य करें।

## 'संसदीय दायित्व के तीन वर्ष' और विधानसभा की त्रिमासिक पत्रिका 'उड़ान' का हुआ लोकार्पण



## जितनी सत्तापक्ष की भूमिका अहम, उतनी ही विपक्ष की भी : मुख्यमंत्री

नवीन मेल संवाददाता रांची। मुख्यमंत्री हेमंत सोरेन ने झारखंड विधानसभा स्थापना दिवस समारोह को संबोधित करते हुए कहा कि विधानसभा राज्य की सर्वोच्च पंचायत है। यहां सभी सदस्यों की एक समान मान्यता है। जितनी सत्ता पक्ष की भूमिका अहम है, उतनी ही विपक्ष की। दोनों के सहयोग से ही राज्य को नयी दिशा मिल सकती है। उन्होंने कहा कि अलग राज्य और अलग विधानसभा गठन के बाद पिछले 22 सालों में राज्य और राज्य की जनता के लिए हमने क्या किया और आगे क्या किया जाना चाहिए, इस पर मंथन करने की जरूरत है। सभी को मिलजुल कर कार्य करने की जरूरत है, ताकि राज्य



## को और बेहतर और मजबूत बना सकें।

## वीरों-शहीदों की धरती है झारखंड

मुख्यमंत्री ने कहा कि झारखंड वीरों-शहीदों की धरती है। यहां के अनेकों वीर

विधानसभा स्थापना दिवस समारोह में विधानसभा अध्यक्ष रबीन्द्र नाथ महतो द्वारा लिखित पुस्तक 'संसदीय दायित्व के तीन वर्ष', विधानसभा की त्रिमासिक पत्रिका 'उड़ान' के अलावा 'राज्यपाल का अभिभाषण' और 'वित्त मंत्री का बजट भाषण' पुस्तक का मंच पर मौजूद अतिथियों ने विमोचन किया।

## जितनी सत्तापक्ष की भूमिका अहम, उतनी ही विपक्ष की भी : मुख्यमंत्री

देश की आजादी के साथ अन्याय, शोषण और जुल्म के खिलाफ संघर्ष करते रहे हैं। उन्होंने अंग्रेजों से लोहा लेते हुए अपनी कुर्बानी दी। आजादी के बाद भी अपने हक-अधिकार के लिए लड़ाई लड़ी। यह लड़ाई आज भी जारी है। इसके साथ झारखंड अलग राज्य का आंदोलन भी लंबे समय तक चला। कई आंदोलनकारी शहीद हुए। अंततः झारखंड अलग राज्य बना। झारखंड की अपनी विधायिका और कार्यपालिका वजूद में आयी और आज दोनों मिलकर राज्य को नयी दिशा देने का काम कर रहे हैं। मुख्यमंत्री ने कहा कि हम वीर-शहीदों के दिखाये रास्ते पर आगे बढ़ने का संकल्प लें।

## विस के संसदीय परंपराओं को राष्ट्रीय पटल पर मिली पहचान : स्पीकर

इस अवसर पर विधानसभा अध्यक्ष रबीन्द्र नाथ महतो ने कहा कि पिछले 20 वर्षों में झारखंड विधानसभा ने जिन संसदीय परंपराओं का निर्वहन किया है, उसे राष्ट्रीय पटल पर भी पहचान मिली है। उन्होंने कहा कि हमारे पूर्वजों ने जिस झारखंड के नवनिर्माण का सपना देखा था, उसे पूरा करने में कोई कसर नहीं छोड़ेंगे, यह संकल्प लें।

## समारोह में इन्हें किया गया सम्मानित :-

► बिरसा मुंडा उत्कृष्ट विधायक के रूप में भाकपा माले के विधायक विनोद कुमार सिंह सम्मानित गये।  
► कपिलेश्वर प्रसाद उत्कृष्ट विधान-कर्मी के रूप में, संयुक्त सचिव धनेश्वर राणा, निजी सहायक अमित कुमार दास, वरिय सचिवालय सहायक अनवरुल हक अंसारी, चालक हेमंत कुमार चौरसिया और अनुसूचक अजित नारायण भी सम्मानित किये गये।  
► देश के लिए वीरगति को प्राप्त सैन्य अधिकारियों जवानों, नक्सल अभियान में शहीद सुरक्षाबलों और शांति काल में अहम भूमिका निभाने के लिए शौर्य चक्र से सम्मानित सैनिकों को इस अवसर पर सम्मानित किया गया। इनमें शहीद मेजर सम्राट मैती की पत्नी और लेफ्टिनेंट कर्नल प्रभा बिष्ट, शहीद लेफ्टिनेंट कर्नल संकल्प कुमार की पत्नी प्रिया, सीआरपीएफ के शहीद कुलदीप उरांव की पत्नी बरखा उरांव, शहीद ठाकुर हेंब्रम की पत्नी अष्टमी हेंब्रम, शहीद शंकर नायक की पत्नी सपना नायक, बीएसएफ के शहीद संदीप सिंह की पत्नी सीमा सिंह, शहीद संदीप

कुमार पाल के पिता जय नंदन पाल, सीआरपीएफ के शहीद चितरंजन कुमार की पत्नी जूही कुमारी, शौर्य चक्र से सम्मानित मेजर कर्नल राजेश सिंह, मेजर कुमार अंकुर, युप केप्टन फिलिप्स पेट्रिक पिंटू, मोहम्मद जावेद और करमदेव उरांव शामिल हैं।  
► राज्य और देश के लिए खेल अनुसूचक अजित नारायण भी सम्मानित किये गये।  
► देश के लिए वीरगति को प्राप्त सैन्य अधिकारियों जवानों, नक्सल अभियान में शहीद सुरक्षाबलों और शांति काल में अहम भूमिका निभाने के लिए शौर्य चक्र से सम्मानित सैनिकों को इस अवसर पर सम्मानित किया गया। इनमें शहीद मेजर सम्राट मैती की पत्नी और लेफ्टिनेंट कर्नल प्रभा बिष्ट, शहीद लेफ्टिनेंट कर्नल संकल्प कुमार की पत्नी प्रिया, सीआरपीएफ के शहीद कुलदीप उरांव की पत्नी बरखा उरांव, शहीद ठाकुर हेंब्रम की पत्नी अष्टमी हेंब्रम, शहीद शंकर नायक की पत्नी सपना नायक, बीएसएफ के शहीद संदीप सिंह की पत्नी सीमा सिंह, शहीद संदीप

## सीएम ने बस हादसे में मृत सिख समुदाय के आश्रितों को सहायता राशि सौंपी

नवीन मेल संवाददाता रांची। मुख्यमंत्री हेमंत सोरेन ने 17 सितम्बर 2022 को हुए बस हादसे में मृत सिख समुदाय के सात श्रद्धालुओं के आश्रितों को मुख्यमंत्री राहत कोष से तीन-तीन लाख रुपये की सहायता राशि का चेक सौंपा। यह हादसा उस वक्त हुआ था, जब गिरिडीह जिले से श्रद्धालुओं को लेकर आ रही बस हजारीबाग जिले के टाटीझरिया स्थित सिवाने नदी पुल पर दुर्घटनाग्रस्त हो गयी थी।  
इन्हें मिली सहायता राशि : मुख्यमंत्री ने दिवंगत

रणवीर कौर सलुजा के आश्रित पति हरवंश सिंह, दिवंगत हरमोत सिंह के आश्रित पिता जीवन सिंह, दिवंगत भूपेंद्र सिंह सेवक की आश्रित पत्नी सुजेन्द्र कौर, दिवंगत अमृतपाल सिंह की आश्रित माता राजेंद्र कौर, दिवंगत जगजीत सिंह के आश्रित पुत्र इंद्रजीत सिंह, दिवंगत कमलजीत कौर के आश्रित पति अर्जुन सिंह और दिवंगत रविंद्र कौर के आश्रित पति अजीत सिंह को सहायता राशि प्रदान की। मौके पर गिरिडीह के विधायक सुदित्य कुमार सोनू मौजूद थे।



## राज्य में बनेगा एंटी ह्यूमन ट्रेफिकिंग ब्यूरो

नवीन मेल संवाददाता रांची। झारखंड में मानव तस्करी की समस्या पर लगाम लगाने के लिए पुलिस मुख्यालय के स्तर पर एंटी ह्यूमन ट्रेफिकिंग ब्यूरो बनाने का निर्देश दिया है। इसके प्रमुख एडीजी स्तर के अधिकारी होंगे। वहीं, राज्य सरकार को निर्देश दिया गया है कि राज्य के सभी जिलों में मानव तस्करी के कांड दर्ज करने व अनुसंधान के लिए एंटी ह्यूमन ट्रेफिकिंग यूनिट (एचटीयू) थाने

स्थापित किये जायें।  
■ सभी जिलों में एचटीयू थाना खोलने का भी निर्देश  
■ केंद्रीय गृह मंत्रालय ने राज्य पुलिस मुख्यालय को गेजा पत्र

प्रत्येक थाने में वुमन हेल्प डेस्क : केंद्रीय गृह मंत्रालय ने निर्देश दिया है कि राज्य के प्रत्येक थाने में एक वुमन हेल्प डेस्क भी बनाया जाये। इस डेस्क पर महिला पुलिसकर्मियों की तैनाती हो ताकि थाने आनेवाली महिलाएं अपनी बात आसानी से रख सकें। कार्रवाई के लिए पुलिसकर्मियों की डेडिकेटेड टीम भी हेल्प डेस्क में रखी जायेगी। वर्तमान में राज्य में निर्भया फंड से 300 थानों में वुमन हेल्प डेस्क संचालित है।

## जब आठ लाख रुपये से कम कमानेवाला गरीब, तो इन्हें आयकर से बाहर रखा जाये

- आरएनएम नयी दिल्ली। मद्रास उच्च न्यायालय की जस्टिस आर महांदेवन और जस्टिस सत्य नारायण प्रसाद की पीठ ने कुनूर श्रीनिवास की याचिका पर केंद्र सरकार से जवाब मांगा है। याचिका में है कि आर्थिक रूप से कमजोर वर्ग को आरक्षण के लिए वार्षिक आय सीमा आठ लाख रुपये रखी गयी है, तो आयकर वसूली के लिए बेस इनकम 2.5 लाख रुपये क्यों है। याचिकाकर्ता ने इस पर सवाल उठाये हैं। याचिकाकर्ता ने अग्रह किया है कि आठ लाख रुपये तक के

## बजरंग दल कार्यकर्ता की हत्या मामले में दो गिरफ्तार

चक्रधरपुर। चक्रधरपुर कस्बे में बजरंग दल के एक कार्यकर्ता की हत्या के मामले में दो लोगों को गिरफ्तार किया गया है। पुलिस ने मंगलवार को यह जानकारी दी। उन्होंने कहा कि 12 नवम्बर को भारत भवन चौक पर 35 वर्षीय कमलदेव गिरि पर देशी बम फेंके गये, जिससे उनकी मौत हो गयी। उन्होंने कहा कि हत्या कथित तौर पर गिरि और एक सतीश प्रधान के बीच क्षेत्र में वर्चस्व को लेकर लंबी दुश्मनी का नतीजा है। पुलिस ने कहा कि मामले के मुख्य आरोपी प्रधान को अभी तक गिरफ्तार नहीं किया गया है। पश्चिम सिंहभूम के पुलिस अधीक्षक आशुतोष शेखर ने कहा कि गिरफ्तार किये गये दो लोगों की पहचान 25 वर्षीय गुलजार हुसैन और 27 वर्षीय मली-उर-रहमान के रूप में हुई है। उन्होंने कहा कि मामले की जांच के लिए गठित 13 सदस्यीय विशेष जांच दल ने इलाके के सीसीटीवी फुटेज की मदद से दोनों की पहचान करने के बाद उन्हें गिरफ्तार कर लिया। अधिकारी ने बताया कि बाकी आरोपियों की तलाश में कई राज्यों में छापेमारी की जा रही है।

## आईटी विभाग ने देशभर में 100 करोड़ रुपये से अधिक के बेहिसाब लेन-देन का लगाया पता

नयी दिल्ली (एजेंसी)। आयकर विभाग ने मंगलवार को कहा कि उसने देशभर में आभूषण और रियल एस्टेट कारोबार में लगे कुछ समूहों पर छापेमारी के दौरान 100 करोड़ रुपये से अधिक के बेहिसाब लेन-देन का खुलासा किया है। एक अधिकारी के अनुसार 17 नवम्बर को पटना, भागलपुर, डेहरी-ऑन-सोन, लखनऊ और दिल्ली में फैले 30 से अधिक स्थानों पर तलाशी ली गयी। इस दौरान बड़ी संख्या में आपत्तिजनक दस्तावेज और आयकरी चोरी का संकेत देते डिजिटल साक्ष्य मिले। एक छापे में जब सबूतों के विश्लेषण से पता चला

कि सोने और हरे के आभूषणों के कारोबार में लगे समूह ने अपनी बेहिसाब आय को आभूषणों की नकद खरीद, दुकानों के नवीनीकरण और अचल संपत्तियों में निवेश किया था। ग्राहकों से अग्रिम की आड़ में 12 करोड़ रुपये से अधिक की बेहिसाब धनराशि मिली।

अचल संपत्ति के कारोबार में लगे एक अन्य समूह के मामले में जमीन की खरीद, भवन निर्माण और अपार्टमेंट की बिक्री में बेहिसाब 80 करोड़ रुपये से अधिक नकदी लेन-देन के सबूत मिले। इस धन को अचल संपत्तियों के अधिग्रहण में निवेश किया गया है। अधिकारी ने कहा तलाशी अभियान के दौरान पांच करोड़ रुपये से अधिक की बेहिसाब नकदी और आभूषण जब्त किये गये हैं। 14 बैंक खातों को निबंधन में रखा गया है। अब तक की तलाशी कार्रवाई में 100 करोड़ रुपये से अधिक के बेहिसाब लेन-देन का पता चला है।

## राष्ट्र की सबसे बड़ी ताकत हैं युवा, अपनी क्षमताओं को बढ़ाने पर दें ध्यान : पीएम

## मोदी ने करीब 71 हजार नवनि्युक्त कर्मियों को सौंपे नियुक्ति पत्र

नयी दिल्ली (एजेंसी)। प्रधानमंत्री नरेंद्र मोदी ने मंगलवार को रोजगार मेला के तहत नवनि्युक्त कर्मियों को करीब 71 हजार



## प्रधानमंत्री ने देश के चयनित 45 स्थानों से युवाओं को ऑनलाइन नियुक्ति पत्र प्रदान किये

नियुक्ति पत्र सौंपते हुए उनसे विभिन्न सरकारी विभागों में अपनी भूमिका निभाते हुए क्षमता निर्माण पर ध्यान केंद्रित करने का आग्रह किया। वीडियो कॉन्फ्रेंसिंग के माध्यम से संबोधित करते हुए श्री मोदी ने कहा कि देश के युवाओं से नए अवसरों का लाभ उठाने का आग्रह करूंगा। मुझे विश्वास है कि आप अपनी क्षमता बढ़ाने में कोई कसर नहीं छोड़ेंगे। आज के नियुक्ति पत्र महज से प्रवेश का जरिया है। प्रधानमंत्री ने कहा कि देश के युवाओं को रोजगार के माध्यम से नियुक्ति पत्र

देने का यह अभियान ऐसे ही अनवरत जारी रहेगा। प्रधानमंत्री ने युवाओं को राष्ट्र की सबसे बड़ी ताकत बताया और कहा कि युवाओं की प्रतिभा और उनकी ऊर्जा राष्ट्र निर्माण में ज्यादा से ज्यादा उपयोग में आये, इसे केंद्र सरकार सर्वोच्च प्राथमिकता दे रही है। प्रधानमंत्री ने कहा कि काम करते समय

## केंद्रीय मंत्री अर्जुन मुंडा ने रांची में 170 लोगों को दिया नियुक्ति पत्र

नवीन मेल संवाददाता रांची। प्रधानमंत्री नरेंद्र मोदी ने देश के चयनित 45 स्थानों से 71 हजार युवाओं को सरकारी नौकरी की ऑनलाइन नियुक्ति पत्र प्रदान किये। झारखंड से राजधानी रांची के सैबो अवस्थित सीआरपीएफ केंद्र में केंद्रीय जनजातीय मामलों के मंत्री अर्जुन मुंडा ने विभिन्न सरकारी प्रतिष्ठानों रेलवे, बैंक, सीआईएसएफ, असम राइफल्स और आईटीबीपी के लिए कुल 170 लोगों को नियुक्ति पत्र प्रदान किया गया। इस अवसर पर जनजातीय मामलों के केंद्रीय मंत्री अर्जुन मुंडा ने कहा कि भारत सरकार द्वारा इस वर्ष दस लाख शिक्षित युवाओं को सरकारी नौकरी में लिया जायेगा जो देश के निर्माण में



अपनी क्षमताओं को बढ़ाने पर ध्यान दें। सीखते समय अपनी क्षमताओं को बढ़ावें। अपने वरिष्ठों से अच्छी चीजें सीखें। मैं लगातार सीखने की कोशिश करता हूं। मैं अपने अंदर के छोट्टे को कभी परने नहीं देता। इसे केंद्र सरकार सर्वोच्च प्राथमिकता दे रही है। प्रधानमंत्री ने कहा कि इसी आदत के

कारण वह एक समय में एक से अधिक कार्य करने की क्षमता रखते हैं। उन्होंने कहा कि मुझे एक समय में एक से अधिक काम संभालने में कभी भी किसी तरह की हिचकिचाहट नहीं होती है। श्री मोदी ने कहा कि रोजगार मेला युवाओं को सशक्त बनाने और उन्हें राष्ट्रीय विकास में उत्प्रेरक बनाने का सरकार का प्रयास है। उन्होंने कहा कि यह रोजगार मेला दर्शाता है कि सरकार किस तरह मिशन मोड में सरकारी नौकरी देने के लिए काम कर रही है। उन्होंने कहा कि गुजरात और हिमाचल प्रदेश को छोड़कर देशभर में 45 स्थानों पर कर्मचारियों को नयी नियुक्तियों के नियुक्ति पत्र की प्रतियां भी सौंपी।

## गाय के दूध में बढ़ता एंटीबायोटिक्स ऐसा दूध पीनेवालों पर दवाओं का असर हो रहा कम

- आरएनएम नयी दिल्ली। अमेरिका के कॉर्नल विश्वविद्यालय में हाल ही में हुए एक शोध में पाया गया कि जो लोग ऐसी गाय के दूध पीते हैं जिनको एंटीबायोटिक्स का इंजेक्शन लगाया जाता है, वे लोग यदि बीमार पड़ते हैं और उनको एंटीबायोटिक दवाएं दी जाती हैं, तो असर कम करती हैं। इसके कारण बीमारी ठीक होने में लंबा समय लगता है।

कई बार दवाएं असर भी नहीं करती हैं। इस बारे में शोधकर्ता डॉ. रेनाटा इवानेक कहते हैं कि विश्व में ज्यादातर एंटीबायोटिक का उपयोग डेयरी उद्योग में ज्यादा दूध उत्पादन के लिए किया जा रहा है। जिसके कारण गाय को एंटीबायोटिक्स इतना दिया जा रहा है कि उसके दूध में इसकी मात्रा आ जाती है। इस दूध को पीने से इंसान पर

एंटीबायोटिक का असर कम होने लगा है। ऐसे में विश्व स्तर पर एंटीबायोटिक प्रतिरोध से निजात पाने के लिए गोवर्धन में एंटीबायोटिक के उपयोग को कम करना जरूरी है।  
एंटीबायोटिक की अत्यधिक मात्रा गाय की आंतों में पाये जानेवाले बैक्टीरिया की बढ़ोत्तरी को कम कर देते हैं। यह बैक्टीरिया जुगाली करनेवाले पशुओं की आंतों में पाया जाता है। इसकी बढ़ोत्तरी कम होने से दूध की गुणवत्ता कम होने लगती है। इसलिए दूध देनेवाले पशुओं को एंटीबायोटिक की सुई या इसके मिलावट वाले पशु आहार कम से कम देकर दूध की गुणवत्ता को बचाना होगा। वरना दूध मनुष्य के लिए फायदे के बजाय हानिकारक साबित होने लगेगा।